

श्री कुलदीप नारायण, भा0प्र0से0, जिला पदाधिकारी, मुंगेर की अध्यक्षता में दिनांक 06.03.2013 को समाहरणालय सभाकक्ष में सम्पन्न विकास समन्वय समिति की मासिक समीक्षात्मक बैठक की कार्यवाही :-

उपस्थिति -

1. श्री कुलदीप नारायण, जिला पदाधिकारी, मुंगेर।
2. श्री विपिन कुमार सिंह, उप विकास आयुक्त, मुंगेर।
3. श्री अजय कुमार झा, निदेशक, एन0ई0पी0, मुंगेर।
4. श्री मिथिलेश साहू, उप निर्वाचन पदाधिकारी, मुंगेर।
5. श्री भानू प्रकाश, वरीय उपसमाहर्ता प्रभारी, जिला आपदा प्रबंधन शाखा।
6. श्री कुशेश्वर दास, सहायक निदेशक, सामाजिक सुरक्षा, मुंगेर।
7. डॉ0 आजाद शहाबुद्दीन, व0उ0समा0, मुंगेर।
8. श्री राजेश कुमार, व0उ0समा0, मुंगेर।
9. श्री महेश कुमार दास, अनुमंडल पदाधिकारी, सदर।
10. श्री कौशलेन्द्र कुमार, अनुमंडल पदाधिकारी, तारापुर।
11. मो0 सलीम अख्तर, अनुमंडल पदाधिकारी, खड़गपुर।
12. श्री के0के0 यादव, जिला योजना पदाधिकारी, मुंगेर।
13. श्रीमती मीना सिन्हा, जिला कल्याण पदाधिकारी, मुंगेर।
14. श्री एहसान अहमद, व0उ0समा0, जिला विकास शाखा, मुंगेर।
15. सभी प्रखंड विकास पदाधिकारी, मुंगेर जिला।
16. जिला समन्वयक, SECC, मुंगेर।
17. जिला समन्वयक, RSBY, मुंगेर।

सर्वप्रथम विकास की महत्वपूर्ण योजनाओं के प्रगति की समीक्षा के पूर्व सभी प्रखंड विकास पदाधिकारियों को अवगत कराया गया कि विभागीय निदेशानुसार मार्च माह के अन्त तक सामाजिक सुरक्षा पेंशन के नगद राशि का भुगतान शिविर के माध्यम से किये जाने का निदेश दिया गया है जिसपर विस्तृत चर्चा करते हुये निम्नांकित निदेश दिये गये। तत्पश्चात् विकासपरक योजनाओं की बिन्दुवार समीक्षा करते हुये सभी प्रखंड विकास पदाधिकारियों को निम्नलिखित निदेश दिये गये :-

सामाजिक सुरक्षा पेंशन वितरण :-

समीक्षा बैठक के दौरान अवगत कराया गया कि वित्तीय वर्ष 2012-13 में सामाजिक सुरक्षा निदेशालय, बिहार, पटना द्वारा संचालित सामाजिक सुरक्षा पेंशन का वितरण पंचायतों में शिविर लगाकर करने का निदेश विभागीय ज्ञापांक-2/एन.एस.ए.पी.-4102/2006 स.क.-280, पटना, दिनांक 03.02.2012 द्वारा दिया गया है। तदनुसार जिले के सभी पेंशनधारियों का डाटाबेस एन0आई0सी0, मुंगेर द्वारा तैयार कर लिया गया है जिसके भौतिक सत्यापन करने का निदेश मासिक समन्वय समिति की बैठक में सभी प्रखंड विकास पदाधिकारियों को दिया जा चुका है तथा डाटाबेस के आधार पर लाभार्थियों का विवरण नये प्रपत्र में मुद्रित कर पासबुक में छापवाकर सभी प्रखंड विकास पदाधिकारियों को उपलब्ध भी कराया जा चुका है। उक्त कार्यक्रम की सफलता सुनिश्चित करने के लिये विस्तृत आदेश अलग से निर्गत किया जायेगा जिसमें उल्लिखित निदेशों को अक्षरशः अनुपालन किया जाये।

समीक्षा बैठक के दौरान ही सभी प्रखंड विकास पदाधिकारियों से दिनांक 11.03.13 से शुरू होने वाले सामाजिक सुरक्षा पेंशन वितरण शिविर हेतु पंचायतों का चयन करने की पृच्छा की गयी जिसके अनुसार अधोलिखित प्रखंडवार पंचायत निम्न है :-

क्र0	प्रखंड का नाम	शिविर हेतु चयनित पंचायत
1	सदर	श्रीमतपुर, शंकरपुर
2	जमालपुर	रामनगर, इन्द्ररुख पश्चिमी
3	बरियारपुर	बरियारपुर दक्षिणी, पड़िया
4	धरहरा	धरहरा दक्षिणी, सारोबाग
5	खड़गपुर	रमनाकाबाद पश्चिमी, कौड़िया
6	टेटियाबंबर	टेटिया, केसौली
7	तारापुर	तारापुर, बिहमा
8	असरगंज	चोरगाँव, अमैया
9	संग्रामपुर	कुसमार, झिकुली

निर्वाचन :-

बैठक में उपस्थित उप निर्वाचन पदाधिकारी द्वारा अवगत कराया गया कि जमालपुर, बरियारपुर, खड़गपुर एवं टेटियाबंबर प्रखंड से अबतक मतदान केन्द्र का नाम एवं उसके GPS Location संबंधी प्रतिवेदन प्राप्त नहीं हुआ है। पूछा करने पर अधिकांश प्रखंड विकास पदाधिकारी द्वारा यह अवगत कराना की उन्हें GPS की जानकारी नहीं है, हास्यास्पद है, क्योंकि उक्त कार्य प्रखंड के मनरेगा कार्यक्रम पदाधिकारी या किसी तकनीकी पदाधिकारी द्वारा कराया जा सकता था। अतः निदेश दिया गया कि दो दिनों के अन्दर याचित प्रतिवेदन निश्चित रूप से उपलब्ध कराया जाये।

निदेश दिया गया कि जिन मतदाताओं का फोटो जोड़ने के उपरान्त मतदाता फोटो पहचान पत्र में फोटो जुड़ नहीं पाये हैं विधानसभार वैसे मतदाताओं के फोटो को rename कर formating करते हुये फोटो इन्ट्री कर CD तैयार करायें।

आपदा :-

समीक्षा के दौरान परिलक्षित हुआ कि आपदा विभाग के प्रतिवेदन के अनुसार लगभग 87 लाख रु0 का डी0सी0 विपत्र विभिन्न प्रखंड विकास पदाधिकारियों के कार्यालय में लंबित है जिसमें सर्वाधिक विपत्र प्रखंड विकास पदाधिकारी, धरहरा कार्यालय में लंबित है जो लगभग 04 लाख है। इस हेतु बारम्बार निदेश दिये जाने एवं तमाम प्रयासों के बाद भी कोई भी प्रगति परिलक्षित नहीं हुई है। विस्तृत समीक्षा के क्रम में पाया गया कि धरहरा द्वारा 15,96,068/- रु0 का डी0सी0 बिल जमा किया गया है। इस संबंध में प्रखंड विकास पदाधिकारी ने बताया कि शिवकुण्ड के पंचायत सचिव द्वारा विपत्र समर्पित नहीं करने के कारण डी0सी0 बिल जमा करने में परेशानी हो रही है। अतः निदेश दिया गया कि यदि दिनांक 09.03.2013 तक उक्त पंचायत सचिव द्वारा विपत्र समर्पित नहीं किया जाता है तो उनके उपर गबन का आरोप घोषित करते हुये प्रतिवेदन उपलब्ध कराया जाये ताकि अग्रोत्तर कानूनी कार्रवाई की जा सके। इसी प्रकार सदर एवं जमालपुर को मिलाकर कुल 06 लाख रु0 का डी0सी0 बिल लंबित है। टेटियाबंबर प्रखंड में फसल क्षति से संबंधित 02 लाख रु0 का डी0सी0 का चेक स्लिप बैठक के दौरान जिला कृषि पदाधिकारी, मुंगेर को हस्तगत कराया गया।

समीक्षोपरान्त सभी प्रखंड विकास पदाधिकारियों को निदेश दिया गया कि लंबित डी0सी0 बिल एक सप्ताह के अन्दर जमा करना सुनिश्चित करें।

